

Brussell, 18 ta' Ottubru 2019
(OR. en)

8500/19

Fajl Interistituzzjonali:
2018/0042(COD)

CODEC 931
EF 157
ECOFIN 405
IA 134
PE 191

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) Nru 575/2013 fir-rigward ta' skoperturi fil-forma ta' bonds koperti - Eżitu tal-ewwel qari tal-Parlament Ewropew u l-proċedura ta' Corrigendum (Strasburgu, 18 ta' April 2019 u Brussell, 10 ta' Ottubru 2019)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni Kongunta dwar arrangamenti prattici għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-għan li jintlaħaq qbil dwar dan il-fajl legiſlattiv fl-ewwel qari.

¹ ĠU C 145, 30.6.2007, p. 5.

Dan il-fajl kien mistenni² jgħaddi mill-proċedura ta' Corrigendum³ fil-Parlament Ewropew il-ġdid wara l-adozzjoni mill-Parlament preċedenti tal-pożizzjoni tiegħu fl-ewwel qari.

II. VOTI

Fis-seduta tiegħu tat-18 ta' April 2019, u wara negozjati interistituzzjonali informali, il-Parlament Ewropew adotta emenda (mingħajr reviżjoni mill-ġuristi lingwisti) għall-proposta tal-Kummissjoni u risoluzzjoni legiſlattiva bil-ħsieb tal-adozzjoni tal-proposta msemmija hawn fuq, li tikkostitwixxi l-pożizzjoni tal-Parlament Ewropew fl-ewwel qari. Hija tirrifletti dak li kien intlaħaq qbil dwaru b'mod proviżorju bejn l-Istituzzjonijiet.

Wara finalizzazzjoni mill-ġuristi lingwisti tat-test adottat, fl-10 ta' Ottubru 2019 il-Parlament Ewropew approva corrigendum għall-pożizzjoni adottata fl-ewwel qari.

B'dan il-corrigendum, il-Kunsill għandu jkun jista' japprova l-pożizzjoni tal-Parlament Ewropew kif tinsab fl-Anness⁴ ma' dan, u b'hekk jagħlaq l-ewwel qari għaž-żewġ Istituzzjonijiet.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² 8507/19.

³ Regola 241, Regoli ta' Proċedura tal-PE.

⁴ It-test tal-emendi adottati u r-riżoluzzjoni legiſlattiva tal-Parlament Ewropew jinsabu fl-Anness. L-emendi huma pprezentati fil-forma ta' test konsolidat, fejn il-bidliet għall-proposta tal-Kummissjoni huma enfasizzati b'tipa grassa u bil-korsiv. Is-simbolu "■" jindika test imħassar.

Skoperturi fil-forma ta' bonds koperti ***I

Rizoluzzjoni leġislattiva tal-Parlament Ewropew tat-18 ta' April 2019 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 575/2013 fir-rigward ta' skoperturi fil-forma ta' bonds koperti (COM(2018)0093 – C8-0112/2018 – 2018/0042(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament u lill-Kunsill (COM(2018)0093),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0112/2018),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Bank Ċentrali Ewropew tat-22 ta' Awissu 2018⁵
 - wara li kkunsidra l-opinjoni tal-Kumitat Ekonomiku u Soċjali Ewropew tal-11 ta' Lulju 2018⁶,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-20 ta' Marzu 2019, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A8-0384/2018),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 3. Jagħti istruzzjonijiet lill-President tiegħu sabiex jgħaddi/tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

⁵ ĠU C 382, 23.10.2018, p. 2.

⁶ ĠU C 367, 10.10.2018, p. 56.

Pozizzjoni tal-Parlament Ewropew adottata fl-ewwel qari fit-18 ta' April 2019 bil-hsieb tal-adozzjoni tar-Regolament (UE) 2019/... tal-Parlament Ewropew u tal-Kunsill li jemenda r-Regolament (UE) Nru 575/2013 fir-rigward ta' skoperturi fil-forma ta' bonds koperti

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew⁷,

Wara li kkunsidraw l-opinjoni tal-Kumitat Ekonomiku u Soċjali Ewropew⁸,

■

Filwaqt li jaġixxu skont il-proċedura leġislattiva ordinarja⁹,

⁷ ĠU C 382, 23.10.2018, p. 2.

⁸ ĠU C 367, 10.10.2018, p. 56.

⁹ Pozizzjoni tal-Parlament Ewropew tat-18 ta' April 2019.

Billi:

- (1) L-Artikolu 129 tar-Regolament (UE) Nru 575/2013 tal-Parlament Ewropew u tal-Kunsill¹⁰ jagħti trattament preferenzjali lil bonds koperti taħt ċerti kundizzjonijiet. Id-Direttiva (UE) 2019/... tal-Parlament Ewropew u tal-Kunsill¹¹ tispjega l-elementi ewlenin tal-bonds koperti u tipprevedi definizzjoni komuni tal-bonds koperti.
- (2) Fl-20 ta' Diċembru 2013, il-Kummissjoni *talbet lill-Awtorità* Superviżorja Ewropea (Awtorità Bankarja Ewropea) (“EBA”), stabbilita permezz tar-Regolament (UE) Nru 1093/2010 tal-Parlament Ewropew u tal-Kunsill¹², *tagħti opinjoni* rigward l-adegwatezza tal-piżijiet tar-riskju għal bonds koperti stabbiliti fl-Artikolu 129 tar-Regolament (UE) Nru 575/2013. Skont l-opinjoni tal-EBA tal-1 ta' Lulju 2014, it-trattament preferenzjali tal-piż tar-riskju previst fir-Regolament (UE) Nru 575/2013 jikkostitwixxi, bħala principju, trattament prudenzjali xieraq. Madankollu, l-EBA rrakkomandat li tingħata aktar konsiderazzjoni sabiex jiġu kkomplementati r-rekwiziti ta' eligibbiltà biex it-trattament preferenzjali tal-piż tar-riskju jkopri, bħala minimu, l-oqsma tal-mitigazzjoni tar-riskju tal-likwidità u tas-sovrakollateralizzazzjoni, ir-rwol tal-awtoritajiet kompetenti, u l-iżvilupp ulterjuri ta' rekwiziti eżistenti dwar id-divulgazzjoni lill-investituri.
- (3) Fid-dawl tal-opinjoni tal-EBA, huwa xieraq li jiġu adottati rekwiziti addizzjonali għal bonds koperti, u b'hekk tissaħħaħ il-kwalità ta' bonds koperti eligibbli għal trattament kapitali favorevoli taħt ir-Regolament (UE) Nru 575/2013.

¹⁰ Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁺ OP: Jekk jogħġbok daħħal in-numru tad-Direttiva (UE) 20.../... dwar il-ħruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE, u kkompleta n-nota fqiegħ il-pagna 5.

¹¹ Direttiva (UE) 2019/... tal-Parlament Ewropew u tal-Kunsill ta' ... dwar il-ħruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE (ĠU L, ..., p. ...).

¹² Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

- (4) L-awtoritajiet kompetenti jistgħu jirrinunzjaw parzjalment l-applikazzjoni tar-rekwiżit għal skoperturi għal istituzzjonijiet ta' kreditu fl-aggregazzjoni ta' kopertura biex jikkwalifikaw għall-iskala 1 tal-kwalità tal-kreditu u, minflok dan, jippermettu skoperturi sa massimu ta' 10 % tal-ammont nominali ta' bonds koperti pendenti tal-istituzzjoni emittenti biex jikkwalifikaw għall-iskala 2 tal-kwalità tal-kreditu. Madankollu, tali rinunzja parzjali tapplika biss wara konsultazzjoni minn qabel mal-EBA u biss fejn problemi potenzjali sinifikanti tal-koncentrazzjoni li jirriżultaw mill-applikazzjoni tar-rekwiżit tal-iskala 1 tal-kwalità tal-kreditu fl-Istati Membri konċernati jistgħu jiġu ddokumentati. Hekk kif il-konformità mar-rekwiżiti għal skoperturi li jikkwalifikaw għall-iskala 1 tal-kwalità tal-kreditu kif magħmula disponibbli minn istituzzjonijiet esterni tal-valutazzjoni tal-kreditu saret dejjem aktar diffiċli fil-biċċa l-kbira tal-Istati Membri, kemm fiż-żona tal-euro kif ukoll barra ż-żona tal-euro, l-applikazzjoni ta' tali rinunzja parzjali giet ikkunsidrata bħala meħtieġa minn dawk l-Istati Membri li jospitaw l-ikbar swieq tal-bonds koperti. Biex jiġi ssimplifikat l-użu ta' skoperturi għal istituzzjonijiet ta' kreditu bħala kollateral għal bonds koperti, u sabiex jiġu indirizzati problemi potenzjali ta' koncentrazzjoni, jeħtieġ li jiġi emendat ***ir-Regolament*** (UE) Nru 575/2013 billi tiġi stabbilita regola li tippermetti skoperturi għal istituzzjonijiet ta' kreditu sa massimu ta' 10 % tal-ammont nominali tal-bonds koperti pendenti tal-istituzzjoni emittenti biex jikkwalifikaw għall-iskala 2 tal-kwalità tal-kreditu minflok għall-iskala 1 tal-kwalità tal-kreditu mingħajr ir-rekwiżit li l-EBA tiġi kkonsultata. ***Jeħtieġ li jkun permess l-użu tal-iskala 3 tal-kwalità tal-kreditu għal depożiti ta' terminu qasir u derivattivi fi Stati Membri speċifiċi fejn il-konformità mar-rekwiżit tal-iskala 1 jew 2 tal-kwalità tal-kreditu tkun diffiċli wisq. L-awtoritajiet kompetenti mahtura skont id-Direttiva (UE) 2019/...⁺ jenħtieġ li jkun jistgħu, wara li jikkonsultaw lill-EBA, jippermettu l-użu tal-iskala 3 tal-kwalità tal-kreditu għal kuntratti tad-derivattivi sabiex jindirizzaw problemi potenzjali ta' koncentrazzjoni.***

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

- (5) Il-kuntratti ta' self iggarantit permezz ta' unitajiet superjuri maħruġa mill-*Fonds Communs de Titrisation* Franciżi jew maħruġa **minn** entitajiet ekwivalenti li jittitolizzaw skoperturi fuq proprjetà residenzjali jew proprjetà immobbli kummerċjali huma assi eliġibbli li jistgħu jintużaw bħala kollateral għall-bonds koperti, sa massimu ta' 10 % tal-ammont nominali tal-ħruġ pendenti ta' bonds koperti (il-"livell limitu ta' 10 %"). Madankollu, l-Artikolu 496 tar-Regolament (UE) Nru 575/2013 jippermetti lill-awtoritajiet kompetenti biex jirrinunzjaw il-livell limitu ta' 10 %. **Barra minn hekk**, l-Artikolu 503(4) ta' dak ir-Regolament jirrikjedi li l-Kummissjoni tanalizza l-adeqwatezza tad-deroga li tippermetti lil awtoritajiet kompetenti jirrinunzjaw il-livell limitu ta' 10 %. Fit-22 ta' Diċembru 2013, il-Kummissjoni talbet lill-EBA tagħti opinjoni f'dak ir-rigward. **Fl-opinjoni tagħha**, l-EBA sostniet li l-użu ta' unitajiet superjuri maħruġa mill-*Fonds Communs de Titrisation* Franciżi jew maħruġa **minn** entitajiet ekwivalenti li jittitolizzaw skoperturi fuq proprjetà residenzjali jew proprjetà immobbli kummerċjali jżid it-tfassil prudenzjali minħabba l-istruttura ta' saff doppju ta' programm ta' bonds koperti ggarantit minn unitajiet ta' titolizzazzjoni u b'hekk iwassal għal nuqqas ta' trasparenza fir-rigward tal-kwalità tal-kreditu tal-aggregazzjoni ta' kopertura. Konsegwentement, l-EBA rrakkomandat li d-deroga **mil-livell limitu** ta' 10 % għal unitajiet superjuri attwalment prevista fl-Artikolu 496 ta' dak ir-Regolament titneħħa wara l-31 ta' Diċembru 2017.

- (6) Huma ftit l-oqfsa nazzjonali ta' bonds koperti li jippermettu l-inklużjoni fl-aggregazzjoni ta' kopertura ta' titoli ggarantiti b'ipoteki residenzjali jew kummerċjali. L-użu ta' tali strutturi qed jonqos u huwa meqjus li jżid kumplessità bla bżonn għall-programmi ta' bonds koperti. Għalhekk huwa xieraq li jiġi eliminat għalkollox l-użu ta' tali strutturi bħala assi eligibbli.
- (7) Il-bonds koperti maħruġa fi strutturi ta' bonds koperti aggregati f'intragrupp li jikkonformaw mar-Regolament (UE) Nru 575/2013 intużaw ukoll bħala kollateral eligibbli. L-istrutturi ta' bonds koperti aggregati f'intragrupp ma jgħolqux riskji addizzjonali minn prospettiva prudenzjali għaliex ma jqajmux l-istess kwistjonijiet ta' kumplessità bħall-użu ta' self iggarantit permezz ta' unitajiet superjuri maħruġa mill-*Fonds Communs de Titrisation* Franciżi jew maħruġa minn entitajiet ekwivalenti li jittitolizzaw skoperturi ta' proprjetà residenzjali jew proprjetà immobbli kummerċjali. Skont l-opinjoni tal-EBA, il-kollateralizzazzjoni ta' bonds koperti minn strutturi ta' bonds koperti aggregati f'intragrupp jenħtieġ li tkun permessa mingħajr limiti għall-ammont ta' bonds koperti pendenti tal-istituzzjoni ta' kreditu emittenti. Ir-rekwizit ta' applikazzjoni tal-limitu ta' 15 % jew 10 % fir-rigward ta' skoperturi għal istituzzjonijiet ta' kreditu tal-istrutturi ta' bonds koperti aggregati f'intragrupp għalhekk jenħtieġ li jitneħħa. Dawk l-istrutturi ta' bonds koperti aggregati f'intragrupp huma regolati bid-Direttiva (UE) 2019/....⁺.

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

- (8) Il-prinċipji ta' valutazzjoni għal proprjetà immobbli li tikkollateralizza bonds koperti japplikaw għal bonds koperti sabiex dawk il-bonds jissodisfaw ir-rekwiżiti għal trattament preferenzjali. Ir-rekwiżiti **għall-eligibbiltà** tal-assi li jservu bħala kollateral għall-bonds koperti jirrigwardaw il-karatteristiċi ta' kwalità generali li jiżguraw ir-robustezza tal-aggregazzjoni ta' kopertura u għalhekk jenħtieg li jkunu stabbiliti fid-Direttiva (UE) 2019/...⁺. Għaldaqstant, id-dispożizzjonijiet dwar metodoloġija ta' valutazzjoni jenħtieg li jkunu stabbiliti f' dik id-Direttiva u l-istandards tekniċi regolatorji dwar il-valutazzjoni tal-valur tas-self ipotekarju jenħtieg li ma japplikawx fir-rigward ta' dawk il-kriterji ta' eligibbiltà għal bonds koperti.
- (9) Il-limiti għall-proporzjon bejn is-self u l-valur ("limiti LTV") huma parti neċessarja li jiżguraw il-kwalità ta' kreditu tal-bonds koperti. L-Artikolu 129(1) tar-Regolament (UE) Nru 575/2013 jistabbilixxi li l-limiti LTV **għall-ipoteki u l-irhna marittimi fuq il-bastimenti** izda ma jispeċifikax kif dawk il-limiti għandhom jiġu applikati. Dan jista' jwassal għal incertezza. Il-limiti LTV jenħtieg li japplikaw bħala limiti ta' kopertura ratba. Dan ifisser li filwaqt li ma hemm ebda limitu fuq id-daqs ta' self sottostanti, tali self jista' jaġixxi bħala kollateral biss fi hdan limiti LTV għall-assi. Il-limiti LTV jiddeterminaw il-proporzjon tal-persentaġġ tas-self li jikkontribwixxi għar-rekwiżit ta' kopertura **għall-obbligazzjonijiet**. Huwa għalhekk xieraq li jiġi speċifikat li l-limiti LTV **jiddeterminaw il-proporzjon** tas-self li jikkontribwixxi għall-kopertura tal-bond kopert.

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

- (10) Sabiex tiġi żgurata aktar ċarezza, jenħtieġ li l-limiti LTV japplikaw matul il-maturità kollha tas-self. Il-limiti LTV attwali jenħtieġ li ma jinbidlux iżda jenħtieġ li jibqgħu ta' 80 % tal-valur tal-proprjetà residenzjali għal self residenzjali, ta' 60 % tal-valur tal-proprjetà immobbli kummerċjali għal self kummerċjali bil-possibbiltà ta' zieda għal 70% ta' dak il-valur, u ta' 60 % tal-valur ta' bastimenti. ***Il-proprjetà immobbli kummerċjali jenħtieġ li tinftiehem f'konformità mal-interpretazzjoni ġenerali ta' dak it-tip ta' proprjetà bhala proprjetà immobbli "mhux residenzjali", anke meta tkun f'idejn organizzazzjonijiet minghajr skop ta' qligh.***
- (11) Sabiex titjieb aktar il-kwalità tal-bonds koperti li jirċievu trattament preferenzjali, tali trattament preferenzjali jenħtieġ li jkun soġġett għal livell minimu ta' sovrakollateralizzazzjoni, jiġifieri livell ta' kollateral li jaqbeż ir-rekwiżiti tal-kopertura msemmija fid-Direttiva (UE) 2019/...⁺. Tali rekwiżit jgħodd jimmittiga r-riskji l-aktar rilevanti f'każ ta' insolvenza jew riżoluzzjoni tal-emittent. Deciżjoni ta' ***Stat Membru li japplika livell minimu oghla ta' sovrakollateralizzazzjoni għal bonds koperti mahruġa minn istituzzjonijiet ta' kreditu li jinsabu fit-territorju tiegħu jenħtieġ li ma twaqqafx lill-istituzzjonijiet ta' kreditu milli jinvestu f'bonds koperti ohra b'livell minimu aktar baxx ta' sovrakollateralizzazzjoni li jikkonformaw ma' dan ir-Regolament u milli jibbenefikaw mid-dispożizzjonijiet tiegħu.***

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

- (12) L-istituzzjonijiet ta' kreditu li jinvestu f'bonds koperti jenhtieg li jkunu pprovduti b'certa informazzjoni dwar dawk il-bonds koperti mill-inqas fuq bażi ta' kull sitt xhur. Ir-rekwiżiti ta' trasparenza huma parti indispensabbli ta' bonds koperti li jiżguraw livell uniformi ta' divulgazzjoni u li jippermettu lill-investituri jwettqu l-valutazzjoni tar-riskju meħtieġa, u dan itejjeb il-komparabbiltà, it-trasparenza u l-istabbiltà tas-suq. Huwa għalhekk xieraq li jiġi żgurat li r-rekwiżiti ta' trasparenza japplikaw għall-bonds koperti kollha billi dawk ir-rekwiżiti jiġu stipulati fid-Direttiva (UE) 2019/...⁺. Għaldaqstant, tali rekwiżiti jenhtieg li jitneħħew mir-Regolament (UE) Nru 575/2013.

⁺ OP: Jekk jogħġbok dahhal in-numru tad-Direttiva (UE) 2019/... tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

- (13) Il-bonds koperti huma strumenti ta' finanzjament fuq perjodu ta' żmien twil, u għalhekk jinħarġu b'maturità skedata ta' diversi snin. Huwa għalhekk meħtieġ li jiġi żgurat li l-bonds koperti maħruġa qabel il-31 ta' Diċembru 2007 jew qabel ... [id-data ta' applikazzjoni ta' dan ir-Regolament emendatorju] ma jkunux affettwati minn dan ir-Regolament. Sabiex jintlaħaq dak l-objettiv, bonds koperti maħruġa qabel il-31 ta' Diċembru 2007 jenħtieġ li jibqgħu eżentati mir-rekwiżiti tar-Regolament (UE) Nru 575/2013 fir-rigward ta' assi eliġibbli, sovrakollateralizzazzjoni u assi ta' sostituzzjoni. Barra minn hekk, bonds koperti oħra li jikkonformaw **mar-Regolament** (UE) Nru 575/2013 u li jinħarġu qabel ... [id-data ta' applikazzjoni ta' dan ir-Regolament emendatorju] jenħtieġ li jiġu eżentati mir-rekwiżiti ta' sovrakollateralizzazzjoni u assi ta' sostituzzjoni u jenħtieġ li jkomplu jkunu eliġibbli għal trattament preferenzjali stabbilit f'dak ir-Regolament sal-maturità tagħhom.
- (14) Dan ir-Regolament jenħtieġ li jiġi applikat flimkien mad-dispożizzjonijiet tal-liġi nazzjonali li jittrasponu d-Direttiva (UE) 2019/...⁺. Sabiex tiġi żgurata l-applikazzjoni konsistenti tal-qafas il-ġdid li jistabbilixxi l-karatteristiċi strutturali ta' hrug ta' bonds koperti u r-rekwiżiti emendati għal trattament preferenzjali, jenħtieġ li l-applikazzjoni ta' dan ir-Regolament tiġi differita biex tikkoinċidi mad-data li minnha l-Istati Membri jridu japplikaw id-dispożizzjonijiet tal-liġi nazzjonali li jittrasponu dik id-Direttiva.
- (15) Għalhekk, jenħtieġ li r-Regolament (UE) Nru 575/2013 jiġi emendat kif meħtieġ,

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-ħruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE, li tinsab fid-dokument PE-CONS 86/19 - (COD) 2018/0043.

ADOTTAW DAN IR-REGOLAMENT:

Artikolu 1

Emendi għar-Regolament (UE) Nru 575/2013

Ir-Regolament (UE) Nru 575/2013 huwa emendat kif ġej:

(1) l-Artikolu 129 huwa emendat kif ġej:

(a) il-paragrafu 1 huwa emendat kif ġej:

(i) l-ewwel subparagrafu huwa emendat kif ġej:

– il-parti introduttorja hija sostitwita b'dan li ġej:

"Biex ikunu eliġibbli għat-trattament preferenzjali stabbilit fil-paragrafi 4 u 5 ta' dan l-Artikolu, il-bonds koperti kif definiti fil-punt (1) tal-Artikolu 3 tad-Direttiva (UE) 2019/... tal-Parlament Ewropew u tal-Kunsill⁺* għandhom jissodisfaw ir-rekwiżiti stabbiliti fil-paragrafi 3, 3a u 3b ta' dan l-Artikolu u għandhom jiġu kollateralizzati permezz ta' kwalunkwe mill-assi eliġibbli li ġejjin:

* Direttiva (UE) 2019/... tal-Parlament Ewropew u tal-Kunsill ta' ...dwar il-ħruġ ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE (ĠU L ..., ..., p. ...).";

⁺ ĠU:Jekk jogħġbok dahhal in-numru, id-data u r-referenza għall-pubblikazzjoni tad-Direttiva (UE) 2019/...tal-Parlament Ewropew u tal-Kunsill dwar il-ħruġ ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE.

– il-punt (c) huwa sostitwit b'dan li ġej:

"(c) skoperturi għal istituzzjonijiet ta' kreditu li jikkwalifikaw għall-iskala 1 tal-kwalità tal-kreditu jew ***l-iskala 2 tal-kwalità tal-kreditu, jew skoperturi għal istituzzjonijiet ta' kreditu li jikkwalifikaw għall-iskala 3 tal-kwalità tal-kreditu fejn daww l-iskoperturi huma fil-forma ta'***

(i) depożiti ta' terminu qasir b'maturità originali li ma taqbiżx il-100 jum, fejn jintużaw biex jiġi ssodisfat ir-rekwiżit ta' riżerva ta' likwidità tal-aggregazzjoni ta' kopertura stabbilit fl-Artikolu 16 tad-Direttiva (UE) 2019/...⁺; jew

(ii) kuntratti tad-derivattivi li jissodisfaw ir-rekwiżiti tal-Artikolu 11(1) ta' dik id-Direttiva , fejn ikunu permessi mill-awtoritajiet kompetenti;"

– il-punt (d) huwa sostitwit b'dan li ġej:

"(d) self iggarantit permezz ta' proprjetà residenzjali li ma jaqbiżx l-inqas ammont tal-ammont ta' kapital tal-ipoteki li jkunu kkombinati ma' kwalunkwe ipoteka preċedenti u 80 % tal-valur tal-proprjetajiet mirhuna;"

– il-punt (f) huwa sostitwit b'dan li ġej:

(f) self iggarantit permezz ta' proprjetà immobbli kummerċjali li ma jaqbiżx l-inqas ammont tal-ammont tal-kapital tal-ipoteki li jkunu kkombinati ma' kwalunkwe ipoteka preċedenti u 60 % tal-valur ta' proprjetajiet mirhuna. Is-self iggarantit permezz ta' proprjetà immobbli kummerċjali jkun eliġibbli fejn il-proporzjon tas-self għall-valur ta' 60 % jinqabeż sa livell massimu ta' 70 % jekk il-

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

valur tal-assi totali mirhuna b'hala kollateral għall-bonds koperti jaqbeż l-ammont nominali pendent fuq il-bonds koperti b'mill-inqas 10 %, u l-pretensjoni tad-detentur tal-bonds tissodisfa r-rekwiziti ta' ċertezza legali stabbiliti fil-Kapitolu 4. Il-pretensjoni tad-detentur tal-bonds għandha tiegħu preċedenza fuq il-pretensjonijiet l-oħra kollha fuq il-kollateral;"

(ii) it-tieni subparagrafu huwa sostitwit b'dan li ġej:

"Għall-finijiet ***tal-paragrafu 1a***, l-iskoperturi kkawżati mit-trażmissjoni u l-ġestjoni tal-pagamenti tad-debituri ta' self iggarantit permezz ta' proprjetajiet mirhuna ***ta'*** titoli ta' dejn jew ikkawżati mit-trażmissjoni u l-ġestjoni ta' rikavati minn likwidazzjoni fir-rigward ta' tali self ma għandhomx jiġu inkluzi fil-kalkolu tal-limiti msemmija ***f'dak il-paragrafu***."

(iii) it-tielet subparagrafu huwa mhassar;

(b) jiddaħħlu l-paragrafi ■ li ġejjin:

"1a. Għall-finijiet tal-punt (c) tal-ewwel subparagrafu tal-paragrafu 1, għandu japplika dan li ġej:

- (a) għal skoperturi għal istituzzjonijiet ta' kreditu li jikkwalifikaw għall-iskala 1 tal-kwalità tal-kreditu, l-iskopertura ma għandhiex taqbeż 15 % tal-ammont nominali ta' bonds koperti pendenti tal-istituzzjoni ta' kreditu emittenti;
- (b) għal skoperturi għal istituzzjonijiet ta' kreditu li jikkwalifikaw għall-iskala 2 tal-kwalità tal-kreditu, l-iskopertura ma għandhiex taqbeż 10 % tal-ammont nominali ta' bonds koperti pendenti tal-istituzzjoni ta' kreditu emittenti;
- (c) *għal skoperturi għal istituzzjonijiet ta' kreditu li jikkwalifikaw għall-iskala 3 tal-kwalità tal-kreditu li jieħdu l-forma ta' depożiti ta' terminu qasir, kif imsemmija fil-punt (c)(i) tal-ewwel subparagrafu tal-paragrafu 1, jew il-forma ta' kuntratti tad-derivattivi, kif imsemmija fil-punt (c)(ii) tal-ewwel subparagrafu tal-paragrafu 1, l-iskopertura totali ma għandhiex taqbeż 8 % tal-ammont nominali ta' bonds koperti pendenti tal-istituzzjoni ta' kreditu emittenti; l-awtoritajiet kompetenti maħtura skont l-Artikolu 18(2) tad-Direttiva (UE) 2019/...⁺ jistgħu, wara li jikkonsultaw lill-EBA, jippermettu skoperturi għal istituzzjonijiet ta' kreditu li jikkwalifikaw għall-iskala 3 tal-kwalità tal-kreditu fil-forma ta' kuntratti tad-derivattivi, dment li l-problemi potenzjali sinifikanti ta' konċentrazzjoni fl-Istati Membri kkonċernati minħabba l-applikazzjoni tar-rekwiżiti tal-iskala 1 u 2 tal-kwalità tal-kreditu msemmija f'dan il-paragrafu jistgħu jiġu ddokumentati;*

⁺ **OP: Jekk joghġbok dahhal in-numru tad-Direttiva (UE) 2019/... tal-Parlament Ewropew u tal-Kunsill dwar il-hruġ ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE.**

- (d) l-iskopertura totali għal istituzzjonijiet ta' kreditu li jikkwalifikaw għall-iskala 1, 2 jew 3 tal-kwalità tal-kreditu ■ ma għandhiex taqbeż 15 % tal-ammont nominali totali ta' bonds koperti pendenti tal-istituzzjoni ta' kreditu emittenti u *l-iskopertura totali għal istituzzjonijiet ta' kreditu li jikkwalifikaw għall-iskala 2 jew 3 tal-kwalità tal-kreditu ma għandhiex taqbeż 10 % tal-ammont nominali ta' bonds koperti pendenti tal-istituzzjoni ta' kreditu emittenti.*

- 1b.** ■ Il-paragrafu **1a** ma għandux japplika għall-użu ta' bonds koperti bħala kollateral eliġibbli kif permess skont l-Artikolu **8** tad-Direttiva (UE) 2019/...⁺.
- 1c. Għall-finijiet tal-punt (d) tal-ewwel subparagrafu tal-paragrafu 1, il-limitu ta' 80 % għandu **japplika fuq bażi ta' self distint minn self ieħor, għandu jiddetermina l-porzjon** tas-self li jikkontribwixxi għall-kopertura ta' obligazzjonijiet marbuta mal-bond kopert, u għandu japplika matul il-maturità kollha tas-self.

1d. Għall-finijiet ***tal-punti*** (f) u (g) tal-ewwel subparagrafu tal-paragrafu 1, il-limiti ta' 60 % ***jew 70 %*** għandhom ***japplikaw fuq bażi ta' self distint minn self ieħor, għandhom jiddeterminaw il-porzjon*** tas-self li jikkontribwixxi għall-kopertura ta' obligazzjonijiet marbuta mal-bond kopert, u għandhom japplikaw matul il-maturità kollha tas-self.";

(c) il-paragrafu 3 huwa sostitwit b'dan li ġej:

"3. Fil-każ ta' proprjetà immobbli ***u bastimenti*** li ***jikkollateralizzaw*** bonds koperti li jikkonformaw ma' dan ir-Regolament, ir-rekwiziti stipulati fl-Artikolu 208 għandhom jiġu ssodisfati. ***Il-monitoraġġ tal-valuri tal-proprjetà skont il-punt (a) tal-Artikolu 208(3) għandu jsir frekwentement u tal-anqas annwalment għall-proprjetà immobbli u l-bastimenti kollha.***";

(d) jiddaħħlu l-paragrafi ■ li ġejjin:

"3a. Minbarra li jkunu kollateralizzati mill-assi eligibbli elenkati fil-paragrafu 1, il-bonds koperti għandhom ikunu soġġetti għal livell minimu ta' 5 % ta' sovrakollateralizzazzjoni kif iddefinit fil-punt (14) tal-Artikolu 3 tad-Direttiva (UE) 2019/...⁺.

Għall-finijiet tal-ewwel subparagrafu, l-ammont nominali totali tal-assi ***ta' kopertura*** kollha kif definit fil-punt (4) tal-Artikolu 3 ta' dik id-Direttiva għandu jkun mill-inqas tal-istess valur tal-ammont nominali totali ta' bonds koperti pendenti (il-"principju nominali") u għandu jikkonsisti f'assi eligibbli kif stabbilit fil-paragrafu 1.

⁺ OP: Jekk jogħġbok daħhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

L-Istati Membri jistgħu jistabbilixxu **█** livell minimu iktar baxx għal sovrakollateralizzazzjoni għal bonds koperti **jew jawtorizzaw lill-awtoritajiet kompetenti tagħhom jistabbilixxu tali livell**, dment li:

- (a) jew il-kalkolu ta' sovrakollateralizzazzjoni jkun ibbażat fuq **approċċ formali** fejn **ir-riskju sottostanti** tal-assi jittiehed inkunsiderazzjoni, jew il-valutazzjoni tal-assi tkun soġġetta għall-valur tas-self ipotekarju; u
- (b) il-livell minimu ta' sovrakollateralizzazzjoni ma jkunx inqas minn 2 % abbażi tal-prinċipju nominali msemmi fl-Artikolu 15(6) u (7) tad-Direttiva (UE) 2019/...⁺.

L-assi li jikkontribwixxu għal livell minimu ta' sovrakollateralizzazzjoni ma għandhomx ikunu soġġetti għal-limiti fuq id-daqs tal-iskopertura kif stipulat **fil-paragrafu 1a** u ma għandhomx jingħaddu għall-iskop ta' dawk il-limiti.

- 3b. L-assi eligibbli elenkati fil-paragrafu 1 jistgħu jiġu inklużi fl-aggregazzjoni ta' kopertura bħala assi ta' sostituzzjoni kif definiti fil-punt (13) tal-Artikolu 3 tad-Direttiva (UE) 2019/...⁺⁺, soġġett għal-limiti fuq il-kwalità tal-kreditu u d-daqs tal-iskopertura kif stipulat **fil-paragrafi 1 u 1a** ta' dan l-Artikolu.";

⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE,.

⁺⁺ OP: Jekk jogħġbok dahhal in-numru tad-Direttiva (UE) 2019/...tal-Parlament Ewropew u tal-Kunsill dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

(e) il-paragrafi 6 u 7 huma sostitwiti b'dan li ġej:

"6. Bonds koperti maħruġa qabel il-31 ta' Diċembru 2007 ma għandhomx ikunu soġġetti għar-rekwiżiti stabbiliti fil-paragrafi 1, *Ia*, 3, 3a u 3b. Għandhom ikunu eliġibbli għal trattament preferenzjali skont il-paragrafi 4 u 5 sal-maturità tagħhom.

7. Bonds koperti maħruġa qabel ... [id-data ta' applikazzjoni ta' dan ir-Regolament emendatorju] **li jikkonformaw mar-rekwiżiti stabbiliti f'dan ir-Regolament kif applikabbli fid-data tal-hruġ tagħhom** ma għandhomx ikunu soġġetti għar-rekwiżiti **stabbiliti fil-paragrafi** 3a u 3b. Għandhom ikunu eliġibbli għal trattament preferenzjali skont il-paragrafi 4 u 5 sal-maturità tagħhom.";

(2) fil-punt (a) tal-Artikolu 416(2), il-punt (ii) huwa sostitwit b'dan li ġej:

"(ii) huma bonds koperti kif definiti fil-punt (1) tal-Artikolu 3 tad-Direttiva (EU) 2019/...⁺ għajr dawk imsemmija fil-punt (i) ta' dan il-punt;"

(3) fl-Artikolu 425, il-paragrafu 1 huwa sostitwit b'dan li ġej:

"1. L-istituzzjonijiet għandhom jirrappurtaw il-flussi 'l ġewwa tal-likwidità tagħhom. Il-flussi 'l ġewwa tal-likwidità għandhom ikunu limitati għal massimu ta' 75 % tal-flussi 'l barra tal-likwidità. L-istituzzjonijiet jistgħu jeżentaw flussi 'l ġewwa tal-likwidità minn depożiti li jkunu saru ma' istituzzjonijiet oħra li jikkwalifikaw għat-trattamenti stabbiliti fl-Artikolu 113(6) jew (7) ta' dan ir-Regolament minn dak il-limitu massimu. L-istituzzjonijiet jistgħu jeżentaw flussi 'l ġewwa tal-likwidità minn flejjes dovuti minn mutwatarji jew investituri ta' bonds fejn dawk il-flussi 'l ġewwa jkunu relatati ma' self ipotekarju ffinanzjat minn bonds eliġibbli għat-trattament stabbilit fl-Artikolu 129(4), (5) jew (6) ta' dan ir-Regolament jew minn bonds koperti kif definiti fil-punt (1) tal-Artikolu 3 tad-Direttiva (EU) 2019/...⁺ minn dak il-limitu massimu. L-istituzzjonijiet jistgħu jeżentaw flussi 'l ġewwa minn self promozzjonali li l-istituzzjonijiet ikunu għaddew. Soġġett għall-approvazzjoni minn qabel tal-

⁺ OP: Jekk jogħġbok dahhal in-numru tad-Direttiva (UE) 2019/...dwar il-hruġ ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE.

awtorità kompetenti responsabbli għas-superviżjoni fuq bazi individwali, l-istituzzjoni tista' teżenta parzjalment jew kompletament flussi 'l għewwa fejn il-fornitur tal-likwidità jkun istituzzjoni prinċipali jew istituzzjoni sussidjarja tal-istituzzjoni, jew ditta prinċipali jew sussidjarja ta' investment tal-istituzzjoni, jew sussidjarja oħra tal-istess istituzzjoni prinċipali jew tal-istess ditta prinċipali ta' investment, jew ikun relatat mal-istituzzjoni kif stabbilit fl-Artikolu 22(7) tad-Direttiva 2013/34/UE.";

(4) fil-punt (b) tal-Artikolu 427(1), il-punt (x) huwa sostitwit b'dan li ġej:

"(x) obligazzjonijiet li jirriżultaw minn titoli maħruġa li jikkwalifikaw għat-trattament stipulat fl-Artikolu 129(4) jew (5) ta' dan ir-Regolament jew minn bonds koperti kif definiti fil-punt (1) tal-Artikolu 3 tad-Direttiva (UE) 2019/...⁺";

(5) fil-punt (h) tal-Artikolu 428(1), il-punt (iii) huwa sostitwit b'dan li ġej:

"(iii) finanzjati b'finanzjament simetriku(pass-through) permezz ta' bonds eliġibbli għat-trattament kif stipulat fl-Artikolu 129(4) jew (5) ta' dan ir-Regolament jew permezz ta' bonds koperti kif definiti fil-punt (1) tal-Artikolu 3 tad-Direttiva (UE) 2019/...⁺";

⁺ OP: Jekk jogħġbok dahhal in-numru tad-Direttiva (UE) 2019/... dwar il-ħruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.

(6) l-Artikolu 496 huwa mhassar;

(7) fil-punt 6 *tal-Anness* III, il-punt (c) huwa sostitwit b'dan li ġej:

"(c) huma bonds koperti kif definiti fil-punt (1) tal-Artikolu 3 tad-Direttiva (EU) 2019/...⁺ għajr dawk imsemmija fil-punt (b) ta' dan il-punt."

Artikolu 2

Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn ... [*30 xahar mid-data tad-dhul fis-seħh ta' dan ir-Regolament*].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President

⁺ OP: Jekk jogħġbok dahhal in-numru tad-Direttiva (UE) 2019/... dwar il-ħruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE.